

## REGOLAMENT TAL-KUMMISSJONI (KE) Nru 884/2007

tas-26 ta' Lulju 2007

dwar miżuri ta' emerġenza li jissospendu l-użu ta' E 128 Ahmar 2Ġ bhala kulur alimentari

(Test b'relevanza ghaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jstabbilixxi l-prinċipji generali u l-htigijiet tal-liġi dwar l-ikel, li jstabbilixxi l-Awtorità Ewropea dwar is-Sikurezza ta' l-Ikel u jstabbilixxi proċeduri fi kwistjonijiet ta' sikurezza ta' l-ikel<sup>(1)</sup>, u b'mod partikolari l-Artikolu 53(1) tiegħu,

Billi:

- (1) Skond l-Artikolu 53(1) tar-Regolament (KE) Nru 178/2002 il-Kummissjoni tista' tissospendi t-tqeghid fis-suq jew l-użu ta' ikel li x'aktarx jikkostitwixxi riskju serju għas-saħħa tal-bniedem, meta riskju tali ma jistax jitrażżan b'mod sodisfaċenti permezz ta' miżuri li jittiehdu mill-Istati Membri kkonċernati.
- (2) Id-Direttiva 94/36/KE tal-Parlament Ewropew u tal-Kunsill tat-30 ta' Gunju 1994 dwar kuluri għall-użu fl-oġġetti ta' l-ikel<sup>(2)</sup> tawtorizza fl-Anness I tagħha l-użu tal-kulur E 128 Ahmar 2Ġ fl-oġġetti ta' l-ikel. Skond l-Anness IV ta' dik id-Direttiva l-kulur E 128 Ahmar 2Ġ huwa permess li jintuża fiz-zalzett tal-kolazzjon b'kontenut minimu ta' ċereali ta' 6 % u fil-laħam tal-bergers b'kontenut minimu veġetali u/jew ċereali ta' 4 %. Fiz-żewġ tipi ta' ikel huwa permess livell massimu ta' 20mg/kk.
- (3) L-użu ta' dak il-kulur kien permess fuq il-baži ta' l-opinjoni tal-Kumitat Xjentifiku dwar l-Ikel espressa fis-27 ta' Gunju 1975<sup>(3)</sup>. Il-Kumitat alloka konsum aċċettabbli ta' kuljum (ADI) ta' 0.1 mg/kg tal-piż tal-ġisem għal E 128 Ahmar 2Ġ.
- (4) L-addittivi ta' l-ikel għandhom jinżammu taħt osservazzjoni kontinwa u għandhom jiġu evalwati mill-ġdid meta meħtieġ fid-dawl tal-kondizzjonijiet dejjem jinbidlu ta' l-użu u tat-tagħrif xjentifiku ġdid. Minhabba li l-evalwazzjonijiet oriġinali ta' bosta addittivi ta' l-ikel saru numru ta' snin ilu, il-Kummissjoni Ewropea hasset il-htieġa għal

valutazzjoni sistematika mill-ġdid ta' l-addittivi awtorizzati kollha ta' l-ikel sabiex tivverifika jekk għadhiex valida l-evalwazzjoni attwali ta' sikurezza. Għalhekk, il-Kummissjoni talbet lill-Awtorità Ewropea tas-Sikurezza ta' l-Ikel (l-EFSA) biex tivvaluta mill-ġdid l-addittivi kollha ta' l-ikel attwalment awtorizzati fl-UE.

- (5) F'dan il-kuntest il-Bord Xjentifiku ta' l-EFSA dwar l-addittivi ta' l-ikel, il-hwawar, addittivi awżiljari u materjali għall-ipproċessar f'kuntatt ma' l-ikel ivvaluta mill-ġdid is-sikurezza tal-kulur 128 Ahmar 2Ġ u adotta opinjoni<sup>(4)</sup> fil-5 ta' Lulju 2007.
- (6) L-EFSA bbażat l-evalwazzjoni tagħha fuq il-konkluzjonijiet tar-rapport ta' l-evalwazzjoni<sup>(5)</sup> tar-riskju dwar l-aniline. Dak ir-rapport ikkonkluda li l-aniline għandu jitqies bhala karnocenu li għalih ma jstax jiġi eskluż mekkaniżmu ġenotossiku. Minhabba li l-kulur E 128 Ahmar 2Ġ huwa metabolizzat malajr u b'mod estensiv għall-aniline, l-EFSA kkonkludiet li jkun prudenti li s-sustanza titqies bhala waħda ta' thassib għas-sigurtà. Konsegwentament, l-EFSA rtirat l-ADI għall-kulur E 128 Ahmar 2Ġ. Minkejja dan, l-EFSA qieset li l-mekkanizmu ta' l-aniline li jikkawża t-tumur għandu jiġi ċċarat b'mod ulterjuri, jiġi ppruvat li huwa prodott biss minn ċertu livell 'il fuq u/jew ir-relevanza tiegħu għall-bniedem hija negliġibbli, il-kulur E 128 Ahmar 2Ġ jista' jiġi vvalutat mill-ġdid darb' ohra għall-użu bhala addittiv ta' l-ikel.
- (7) Meta wiehed iqis li addittiv ta' l-ikel jista' jintuża biss meta hemm evidenza li l-użu tiegħu ma jagħmilx ħsara għas-saħħa, id-Direttiva 94/36 KE għandha tiġi amendata sabiex tipprobixxi l-użu tal-kulur E 128 Ahmar 2Ġ.
- (8) Sadanittant, minhabba li l-kulur E 128 Ahmar 2Ġ probabbli jikkostitwixxi riskju serju għas-saħħa tal-bniedem, huwa xieraq, sabiex jiġi żgurat il-livell għoli ta' harsien tas-saħħa magħżul fil-Komunità, li jiġi sospiż b'effett immedjat l-użu tal-kulur E 128 Ahmar 2Ġ fl-ikel u t-tqeghid fis-suq u l-importazzjoni ta' ikel li fih il-kulur E 128 Ahmar 2Ġ.
- (9) Permezz tad-Direttiva 94/36/KE, il-kulur E 128 Ahmar 2Ġ huwa legalment awtorizzat għall-użu fl-Istati Membri kollha. Għalhekk, tinhtieġ miżura li tinfirex mal-Komunità kollha.

<sup>(1)</sup> ĠU L 31, 1.2.2002, p. 1. Ir-Regolament kif emendat l-aħħar mir-Regolament tal-Kummissjoni (KE) Nru 575/2006 (ĠU L 100, 8.4.2006, p. 3).

<sup>(2)</sup> ĠU L 237, 10.9.1994, p. 13. Id-Direttiva kif emendata l-aħħar mir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, 31.10.2003, p. 1).

<sup>(3)</sup> SCF (1975). Ir-Rapporti tal-Kumitat Xjentifiku għall-Ikel (l-1 serje), p. 17, 19, 24.

<sup>(4)</sup> EFSA (2007). Opinjoni tal-Bord Xjentifiku dwar Addittivi, Hwawar, Sustanzi awżiljarji u Materjali ta' l-Ipproċessar ta' l-Ikel f'kuntatt ma' l-Ikel (AFC) dwar il-valutazzjoni mill-ġdid ta' kuluri ta' l-Ikel Ahmar 2Ġ (E 128).

<sup>(5)</sup> ECB, 2004, Uffiċċju Ewropew tas-Sustanzi Kimiċi, Istitut għas-Saħħa u l-Harsien tal-Konsumatur. *European Union Risk Assessment Report on Aniline. Volume 50.*

- (10) Il-Kummissjoni se żżomm dan ir-Regolament taht revizzjoni regolari filwaqt li tqis it-taghrif xjentifiku ġdid.
- (11) Wara li tiġi kkunsidrata n-natura tar-riskju, dan ir-Regolament għandu jidhol fis-seħh minnufih.
- (12) Filwaqt li jitqiesu r-raġunijiet tekniċi u ekonomiċi, għandhom jiġu stipulati perjodi tranżitorji sabiex ikopru zalzett tal-kolazzjon u laħam tal-bergers li fihom il-kulur E 128 Ahmar 2Ġ, li tqiegħdu fis-suq skond id-Direttiva 94/36/KE kif ukoll kunsinni li ntbagħtu minn pajjiżi terzi għall-Komunità qabel id-data ta' l-applikazzjoni ta' dan ir-Regolament.
- (13) Il-miżuri previsti f'dan ir-Regolament huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Animali,
2. It-tqegħid fis-suq ta' l-ikel li fih il-kulur E 128 Ahmar 2Ġ huwa sospiż.
3. L-importazzjoni ta' l-ikel li fih il-kulur E 128 Ahmar 2Ġ huwa sospiż.

#### Artikolu 2

1. Permezz ta' l-Artikolu (1)2, iz-zalzett tal-kolazzjon u l-laħam tal-bergers li fihom il-kulur E 128 Ahmar 2Ġ li tqiegħdu fis-suq skond id-Direttiva 94/36/KE qabel id-data tad-dhul fis-seħh ta' dan ir-Regolament jistgħu jiġu kkummerċjalizzati sad-data taġġhom ta' "ikkonsma sa" jew id-data taġġhom ta' dewmien minimu.

2. L-Artikolu 1 ma għandux japplika għall-kunsinni ta' zalzett tal-kolazzjon u l-laħam tal-bergers li fihom il-kulur E 128 Ahmar 2Ġ fejn l-importatur ta' oġġetti tali ta' l-ikel jista' juri li ntbagħtu mill-pajjiżi terzi ikkonċernat u li kienu jinsabu fi triqthom lejn il-Komunità qabel id-data tad-dhul fis-seħh ta' dan ir-Regolament.

ADOTTAT DAN IR-REGOLAMENT:

#### Artikolu 1

1. L-użu tal-kulur E 128 Ahmar 2Ġ fl-ikel, kif imsemmi fl-Anness IV għad-Direttiva 94/36/KE, huwa sospiż.

#### Artikolu 3

Dan ir-Regolament għandu jidhol fis-seħh fil-jum wara dak tal-publikazzjoni tiegħu fil-Ġurnal Uffiċjali tal-Komunità Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 26 ta' Lulju 2007.

Għall-Kummissjoni  
Markos KYPRIANOU  
Membru tal-Kummissjoni